

༡༡ ། བོད་སྐད་བཅས་བཀོད།

གཅིག

ངར་ཆེ་སྟོད་བསམ་པ་ནམ་གསུམ་ཡོད། །

རྟ་འདོ་བའི་གོམ་ལག་བདེན་འདོད། །

གོས་ཚ་རྩའི་འདབས་ཀ་ཡངས་ན་འདོད། །

མ་སྐྱ་མོའི་ཤ་རྩ་དཀར་ན་འདོད། །

དེ་ཆེ་སྟོད་བསམ་པ་ནམ་གསུམ་ཡིན། །

ངར་ཆེ་རྟོད་བསམ་པ་ནམ་གསུམ་ཡོད། །

སྐྱ་མཐིང་སྐྱ་ག་མཁའ་བར་ཡངས་ན་འདོད། །

ར་ལན་ཆེན་བརྩིགས་པ་མཐོ་ན་འདོད། །

འབྲི་བྱལ་མའི་རྩང་ཐག་རིང་ན་འདོད། །

དེ་ཆེ་རྟོད་བསམ་པ་ནམ་གསུམ་ཡིན། །

ངར་ཆེ་སྐྱ་ད་བསམ་པ་ནམ་གསུམ་ཡོད། །

ར་ཡུ་དམར་ཁོལ་མགོ་ཞིམ་ན་འདོད། །

མ་སྐྱ་མོའི་དག་སྒོ་འཇམ་ན་འདོད། །

ཆོས་མ་ཉི་རྩུང་ཁར་བྱད་ན་འདོད། །

དེ་ཆེ་སྐྱ་ད་བསམ་པ་ནམ་གསུམ་ཡིན། །

གཉིས།

བན་སེར་མོ་ཞིག་གི་འཛོམས་གསུམ་བཤད། །

མགོ་ཞུ་མོའི་ནང་ན་ཚས་སྐད་འཛོམས། །

ཕྱག་མཚུབ་རྒྱུ་སྤྲུལ་ན་ཡིག་རྒྱུ་འཛོམས། །

ཁ་དྲུང་སོའི་བར་ན་ཀྱན་རིག་འཛོམས། །

བན་སེར་མོ་ཟེར་ན་གན་མོ་དགོས། །

སྟག་ཤ་ར་ཞིག་གི་འཛོམས་གསུམ་བཤད། །

མགོ་མ་ཞུ་མོའི་ནང་ན་དཔའ་སྐད་འཛོམས། །

ལག་མཚུབ་རྒྱུ་སྤྲུལ་ན་གི་རྒྱུ་འཛོམས། །

ཁ་དྲུང་སོའི་སྤྲུལ་ན་རྟ་མགིན་འཛོམས། །

སྟག་ཤ་ར་ཟེར་ན་གན་མོ་དགོས། །

མ་བུ་མོ་ཞིག་གི་འཛོམས་གསུམ་བཤད། །

མགོ་ཚར་ཞུ་མོའི་ནང་ན་གནས་སྐད་འཛོམས། །

ལག་མཚུབ་རྒྱུ་སྤྲུལ་ན་འབྲི་མར་འཛོམས། །

ཁ་དྲུང་སོའི་བར་ན་སྒྲོལ་མ་འཛོམས། །

མ་བུ་མོ་ཟེར་ན་གན་མོ་དགོས། །

གསུམ།

སྤྲིས་པོ་རབ་ཅིག་ལ་འདོད་གསུམ་ཡོད། །

སྒོ་རྒྱ་ཁོག་པ་ཆེན་འདོད། །

དཔའ་སྤྲུལ་བཙུན་སེམས་འཛོམས་ན་འདོད། །

ཡུལ་པ་མར་བཙུ་བཀྱར་བྱེད་ན་འདོད། །

སྐྱེས་པོ་རབ་ཟེར་ན་གན་མོ་དགོས། །

སྐྱེས་པོ་འབྲིང་ཞིག་ལ་འདོད་གསུམ་ཡོད། །

ཟ་བྱེད་ཁ་པོར་ཆེན་འདོད། །

ཟ་རྒྱ་འཁུང་རྒྱ་ཡོད་ན་འདོད། །

ཐོས་ནས་འཁུང་ནས་ལས་ན་འདོད། །

སྐྱེས་པོ་འབྲིང་ཟེར་ན་གན་མོ་དགོས། །

སྐྱེས་པོ་ཐ་ཞིག་ལ་འདོད་གསུམ་ཡོད། །

ཆང་དང་རྩ་བ་ཤ་གསུམ་འདོད། །

ངག་རྒྱན་འཕྲོག་གསུམ་ཤེས་ན་འདོད། །

ནང་སྐྱོས་སུ་རང་སྡེ་གཏོར་ན་འདོད། །

སྐྱེས་པོ་ཐ་གན་མོ་མི་དགོས་ཤིག །

བཞི།

སྐྱེས་པོ་རབ་ཅིག་གི་བསམ་རྒྱལ་བཤད། །

གསེར་སེར་པོའི་པོ་བྲང་བཞེད་ན་བསམ། །

དངུལ་དཀར་པོའི་སྦྱིན་པ་གཏང་ན་བསམ། །

དྲིན་པ་མའི་དྲིན་ལན་གཞལ་ན་བསམ། །

སྐྱེས་པོ་རབ་བསམ་རྒྱལ་གན་མོ་རེད། །

སྐྱེས་པོ་འབྲིང་ཞིག་གི་བསམ་རྒྱལ་བཤད། །

འབྲུག་འདྲ་བའི་རྟ་ཞིག་བཞོན་ན་བསམ། །

ཐོག་འདྲ་བའི་བོའུ་ཞིག་ཁུར་ན་བསམ། །

ཕྱི་ཡུལ་ནས་དཔའ་རྩལ་ངོམ་ན་བསམ། །

སྐྱེས་པོ་འབྲིང་བསམ་ཚུལ་གན་མོ་རེད། །

སྐྱེས་པོ་ཐ་ཞིག་གི་བསམ་ཚུལ་བཤད། །

རྒྱ་ཁོར་ལུག་འཆོ་རྒྱ་མེད་ན་བསམ། །

ཟས་ཞིམ་པོ་ཟོས་ནས་བསྐྱད་ན་བསམ། །

ཉིན་མཚན་མེད་ལ་ཉལ་ན་བསམ། །

སྐྱེས་པོ་ཐའི་བསམ་ཚུལ་གན་མོ་རེད། །